

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

12 फरवरी 2020

जामिया के रजिस्ट्रार राष्ट्रपति पदक से सम्मानित

जामिया मिल्लिया इस्लामिया के रजिस्ट्रार और वरिष्ठ आईपीएस अधिकारी, श्री ए.पी. सिद्दीकी को विशिष्ट सेवा के लिए राष्ट्रपति पदक से सम्मानित किया गया है।

श्री सिद्दीकी ने कल हिमाचल प्रदेश के राजभवन शिमला में एक विशेष समारोह में हिमाचल प्रदेश के माननीय राज्यपाल श्री बंडारू दत्तात्रेय से यह पदक प्राप्त किया।

हिमाचल प्रदेश पुलिस की सीआईडी इकाई का नेतृत्व करते समय, आईएसआई नेटवर्क को तोड़ने में उनकी महत्वपूर्ण भूमिका के लिए उन्हें इस सम्मान सम्मानित किया गया।

श्री सिद्दीकी 1991 बैच के हिमाचल प्रदेश कैडर के आईपीएस अधिकारी हैं और नवंबर, 2016 में डेप्युटेशन पर जामिया में रजिस्ट्रार के तौर पर शामिल हुए। वह 2008 में भी सराहनीय सेवाओं के लिए राष्ट्रपति पुलिस पदक से सम्मानित हो चुके हैं।

राष्ट्रपति पुलिस पदक भारत में कानून प्रवर्तन एजेंसियों के सदस्यों को, पुलिस या केंद्रीय पुलिस या सुरक्षा संगठनों में प्रतिष्ठित सेवा के लिए प्रदान किए जाने वाला सम्मान है। जामिया में शामिल होने से पहले, श्री सिद्दीकी हिमाचल प्रदेश में अतिरिक्त पुलिस महानिदेशक (मुख्यालय) थे।

हिमाचल प्रदेश में तीन जिलों में जिला पुलिस प्रमुख के रूप में कार्य करने के अलावा, वह पुलिस अधीक्षक (भ्रष्टाचार निरोधक) भी थे। 2001 में वह कोसोवो में संयुक्त राष्ट्र के मिशन का हिस्सा थे। उन्होंने 2004-09 से डेप्युटेशन पर दिल्ली में नारकोटिक्स कंट्रोल ब्यूरो में भी काम किया है।

अहमद अजीम

जनसंपर्क अधिकारी एवं मीडिया संयोजक